



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ກະຊວງການເງິນ
ຫ້ອງການ

ເລກທີ 2699 /ຫກ
ນະຄອນຫຼວງວຽງຈັນ, ວັນທີ 22 ກັນຍາ 2022

ແຈ້ງການ

- ເຖິງ:**
- ກົມພາສີ, ພາສີປະຈຳແຂວງ ຈຳປາສັກ, ດ່ານພາສີສາກົນວັງເຕົ້າ, ຫ້ອງການພາສີປະຈຳທ່າບົກວັງເຕົ້າ ແລະ ດ່ານພາສີສາກົນໜອງນົກຂຽນ;
 - ທະນາຄານການຄ້າຕ່າງປະເທດລາວມະຫາຊົນ, ທະນາຄານພັດທະນາລາວ;
 - ບັນດາບໍລິສັດນຳເຂົ້າ-ສົ່ງອອກສິນຄ້າ, ເຄື່ອງຂອງທຸກໆປະເພດ.

ເລື່ອງ: ການນຳໃຊ້ລະບົບແຈ້ງພາສີປະຕູດຽວແຫ່ງຊາດ (Lao National Single Window) ເຂົ້າສູ່ການຄຸ້ມຄອງການນຳເຂົ້າ-ສົ່ງອອກ, ການຜ່ານແດນສາກົນ ແລະ ການນຳເຂົ້າເພື່ອສົ່ງອອກຕໍ່ ສຳລັບສິນຄ້າ, ເຄື່ອງຂອງທຸກໆປະເພດ ຢູ່ທີ່ດ່ານພາສີສາກົນວັງເຕົ້າ, ຫ້ອງການພາສີປະຈຳທ່າບົກວັງເຕົ້າ ແລະ ດ່ານພາສີສາກົນໜອງນົກຂຽນ, ແຂວງຈຳປາສັກ.

- ອີງຕາມ ຂໍ້ຕົກລົງ ຂອງລັດຖະມົນຕີ ກະຊວງການເງິນ ສະບັບເລກທີ 6118/ກງ, ລົງວັນທີ 10 ທັນວາ 2021 ວ່າດ້ວຍການຈັດຕັ້ງ ແລະ ການເຄື່ອນໄຫວຂອງຫ້ອງການ ກະຊວງການເງິນ;
- ອີງຕາມ ບົດແນະນຳ ຂອງກະຊວງການເງິນ ສະບັບເລກທີ 4217/ກງ, ລົງວັນທີ 28 ທັນວາ 2018 ວ່າດ້ວຍການນຳໃຊ້ລະບົບແຈ້ງພາສີປະຕູດຽວແຫ່ງຊາດ;
- ອີງຕາມ ຂໍ້ຕົກລົງ ຂອງກະຊວງການເງິນ ສະບັບເລກທີ 0204/ກງ, ລົງວັນທີ 15 ມັງກອນ 2019 ວ່າດ້ວຍການອະນຸມັດນຳໃຊ້ລະບົບແຈ້ງພາສີປະຕູດຽວແຫ່ງຊາດ;
- ອີງຕາມ ຄຳແນະນຳເພີ່ມເຕີມ ຂອງກົມພາສີ ສະບັບເລກທີ 04145/ກພສ, ລົງວັນທີ 23 ພຶດສະພາ 2019 ວ່າດ້ວຍການນຳໃຊ້ລະບົບແຈ້ງພາສີປະຕູດຽວແຫ່ງຊາດ;
- ອີງຕາມ ຫນັງສືສະເໜີ ຂອງກົມພາສີ, ສະບັບເລກທີ 6131 /ກພສ, ລົງວັນທີ 19 ກັນຍາ 2022.

ຫ້ອງການ ຂໍຖືເປັນກຽດແຈ້ງມາຍັງພາກສ່ວນກ່ຽວຂ້ອງຊາບ: ເພື່ອຮັບປະກັນໃນການຈັດຕັ້ງປະຕິບັດການຫັນວຽກງານພາສີເປັນທັນສະໄໝ ດ້ວຍການນຳໃຊ້ລະບົບແຈ້ງພາສີປະຕູດຽວແຫ່ງຊາດ; ຈຶ່ງສະເໜີມາຍັງພາກສ່ວນກ່ຽວຂ້ອງຈັດຕັ້ງປະຕິບັດ ດັ່ງນີ້:

1. ນຳໃຊ້ລະບົບແຈ້ງພາສີປະຕູດຽວແຫ່ງຊາດ (Lao National Single Window “LNSW”) ໃນການຄຸ້ມຄອງການນຳເຂົ້າ-ສົ່ງອອກ, ການຜ່ານແດນສາກົນ ແລະ ການນຳເຂົ້າເພື່ອສົ່ງອອກຕໍ່ ສຳລັບສິນຄ້າ, ເຄື່ອງຂອງທຸກປະເພດ ຜ່ານດ່ານພາສີສາກົນວັງເຕົ້າ, ຫ້ອງການພາສີປະຈຳທ່າບົກວັງເຕົ້າ ແລະ ດ່ານພາສີສາກົນໜອງນົກຂຽນ, ແຂວງຈຳປາສັກ (ລວມທັງສິນຄ້າປະເພດຍົກເວັ້ນ ຫຼື ງົດເກັບພາສີ) ເລີ່ມແຕ່ວັນທີ 23 ກັນຍາ 2022 ເປັນຕົ້ນໄປ;
2. ໃຫ້ບັນດາຜູ້ປະກອບການທັງໝົດ ທີ່ນຳເຂົ້າ-ສົ່ງອອກ, ຜ່ານແດນສາກົນ ແລະ ນຳເຂົ້າເພື່ອສົ່ງອອກຕໍ່ ສຳລັບສິນຄ້າ, ເຄື່ອງຂອງທຸກປະເພດສິນຄ້າ, ເຄື່ອງຂອງ ຊຳລະຄ່າພາສີ, ອາກອນ ແລະ ພັນທະອື່ນໆ ພ້ອມທັງຄ່າທຳນຽມ ແລະ

- ຄ່າບໍລິການ ຂອງຂະແໜງການກ່ຽວຂ້ອງ ແບບລວມສູນ ຜ່ານໜ່ວຍບໍລິການ ຫຼື ລະບົບເອເລັກໂຕຣນິກ ຂອງທະນາຄານການຄ້າຕ່າງປະເທດລາວມະຫາຊືນ ແລະ ທະນາຄານພັດທະນາລາວ ເຊັ່ນ: ລະບົບ Smart tax, i-Banking, BCEL One Corporate Banking, ເງິນໂອນ ແລະ ເງິນແຊັກ ຕາມລະບຽບການທີ່ກ່ຽວຂ້ອງ;
3. ໃຫ້ບໍລິສັດຮ່ວມພັດທະນາລະບົບແຈ້ງພາສີປະຕູດຽວແຫ່ງຊາດ ຈັດເກັບຄ່າບໍລິການນໍາໃຊ້ລະບົບດັ່ງກ່າວ ໃນອັດຕາ 120.000 ກີບ (ໜຶ່ງແສນຊາວພັນກີບ) ຕໍ່ການແຈ້ງພາສີເປັນລາຍລະອຽດ 1 ຊຸດ ຕາມທີ່ກຳນົດໄວ້ໃນສັນຍາສໍາປະທານໂຄງການ ຊຶ່ງບໍ່ລວມເອົາຄ່າພາສີ, ຄ່າອາກອນ, ຄ່າທຳນຽມ ແລະ ຄ່າບໍລິການຂອງຂະແໜງການທີ່ກ່ຽວຂ້ອງ;
 4. ສໍາລັບຜູ້ປະກອບການ ທີ່ຍັງບໍ່ທັນໄດ້ລົງທະບຽນ ແລະ ຝຶກອົບຮົມການນໍາໃຊ້ລະບົບແຈ້ງພາສີປະຕູດຽວແຫ່ງຊາດ ນັ້ນ ໃຫ້ຮີບຮ້ອນດໍາເນີນຂັ້ນຕອນການລົງທະບຽນ, ອອກລະຫັດຜູ້ນໍາໃຊ້ໂດຍດ່ວນ ກ່ອນວັນທີ 23 ກັນຍາ 2022. ເລີ່ມແຕ່ວັນທີ 23 ກັນຍາ 2022 ເປັນຕົ້ນໄປ ການນໍາເຂົ້າ-ສົ່ງອອກ, ການຜ່ານແດນສາກົນ ແລະ ການນໍາເຂົ້າເພື່ອສົ່ງອອກຕໍ່ ສໍາລັບສິນຄ້າ, ເຄື່ອງຂອງທຸກປະເພດ(ລວມທັງສິນຄ້າປະເພດຍົກເວັ້ນ ຫຼື ງົດເກັບພາສີ) ຜ່ານດ່ານພາສີສາກົນວັງເຕົ້າ, ຫ້ອງການພາສີປະຈຳທ່າບົກວັງເຕົ້າ ແລະ ດ່ານພາສີສາກົນໜອງນົກຂຽນ, ແຂວງຈໍາປາສັກ ຕ້ອງດໍາເນີນການແຈ້ງພາສີເປັນລາຍລະອຽດ ຜ່ານລະບົບແຈ້ງພາສີປະຕູດຽວແຫ່ງຊາດທັງໝົດ;
 5. ໃຫ້ກົມພາສີ, ພາສີປະຈຳແຂວງຈໍາປາສັກ, ດ່ານພາສີສາກົນວັງເຕົ້າ, ຫ້ອງການພາສີປະຈຳທ່າບົກວັງເຕົ້າ ແລະ ດ່ານພາສີສາກົນໜອງນົກຂຽນ, ທະນາຄານການຄ້າຕ່າງປະເທດລາວມະຫາຊືນ, ທະນາຄານພັດທະນາລາວ, ບັນດາບໍລິສັດ ແລະ ພາກສ່ວນທີ່ກ່ຽວຂ້ອງ ຈັດຕັ້ງປະຕິບັດນໍາໃຊ້ລະບົບແຈ້ງພາສີປະຕູດຽວແຫ່ງຊາດໃຫ້ສໍາເລັດຕາມລະດັບຄາດໝາຍ;
 6. ໃນການຈັດຕັ້ງປະຕິບັດຕົວຈິງຖ້າພົບຂໍ້ຫຍຸ້ງຍາກ ໃຫ້ລາຍງານກົມພາສີ ເພື່ອມີວິທີການແກ້ໄຂໃຫ້ທັນສະພາບການ.

ດັ່ງນັ້ນ, ຈຶ່ງແຈ້ງມາຍັງພາກສ່ວນທີ່ກ່ຽວຂ້ອງ ເພື່ອຊາບ ແລະ ຈັດຕັ້ງປະຕິບັດຕາມເນື້ອໃນຈິດໃຈຂອງແຈ້ງການສະບັບນີ້ໃຫ້ໄດ້ຮັບຜົນດີ.

ຫົວໜ້າຫ້ອງການ



ສົມບູນ ອິນທະປັດຖາ

ບ່ອນນໍາສົ່ງ:

- | | |
|--|----------|
| 1. ຄະນະນໍາກະຊວງການເງິນ | 3 ສະບັບ; |
| 2. ກະຊວງອຸດສາຫະກຳ ແລະ ການຄ້າ | 1 ສະບັບ; |
| 3. ກະຊວງໂຍທາທິການ ແລະ ຂົນສົ່ງ | 1 ສະບັບ; |
| 4. ກະຊວງສາທາລະນະສຸກ | 1 ສະບັບ; |
| 5. ກະຊວງກະຊິກຳ ແລະ ປ່າໄມ້ | 1 ສະບັບ; |
| 6. ທະນາຄານແຫ່ງ ສປປ ລາວ | 1 ສະບັບ; |
| 7. ຫ້ອງການ ກະຊວງການເງິນ | 1 ສະບັບ; |
| 8. ບໍລິສັດຮ່ວມພັດທະນາລະບົບແຈ້ງພາສີປະຕູດຽວແຫ່ງຊາດ | 1 ສະບັບ. |

ຜູ້ປະສານງານ:

ທ່ານ ນາງ ອິນທະສອນ ໄຊຍະນາສີ 020 28145652
 ທ່ານ ນາງ ເພັດດາວັນ ແກ້ວພະຈັນ 020 28035751